



आप के राष्ट्रीय संयोजक अरविंद केजरीवाल ने दिल्ली की कानून व्यवस्था की स्थिति की आलोचना करने पर उत्तर प्रदेश के मुख्यमंत्री योगी पर पलटवार किया।



कोई भी अपने कर्म से भाग नहीं सकता, कर्म का फल तो भुगतना ही पड़ता है। - भगवत गीता

मन की बात



सब कुछ खोने से ज्यादा बुरा उस उम्मीद को खो देना जिसके भरोसे हम सब कुछ वापस पा सकते हैं। -खासी विवेकानंद

भारत ने ब्रिटेन के समर्थन उतारा 'इमरजेंसी' फिल्म के प्रदर्शन में व्यवधान का मुद्दा

टीम एक्शन इंडिया नई दिल्ली: विदेश मंत्रालय ने फिल्म अभिनेत्री और लोकसभा सदस्य कंगना रनौत की चर्चित फिल्म इमरजेंसी के प्रदर्शन पर ब्रिटेन के सिनेमाघरों में व्यवधान पैदा किए जाने के घटनाओं की निंदा की है। विदेश मंत्रालय ने ब्रिटेन की सरकार से आग्रह किया है कि वे अभिव्यक्ति की स्वतंत्रता सुनिश्चित करने के लिए कदम उठाएं। ब्रिटेन में भारतीय फिल्म इमरजेंसी की स्क्रीनिंग को अवरुद्ध किए जाने के मुद्दे पर विदेश मंत्रालय के प्रवक्ता रणधीर जायसवाल ने कहा कि भारत ब्रिटेन सरकार के साथ मुद्दा लगातार उठा रहा है। इसके अलावा भारत विरोधी तत्वों की ओर से हिंसक प्रदर्शन के भी मुद्दे लगातार उठाए जा रहे हैं। हमारा मानना है कि अभिव्यक्ति की स्वतंत्रता पर एकतरफा नजरिया नहीं होना चाहिए। गतिरोध पैदा करने वालों के खिलाफ कार्रवाई होनी चाहिए। हम आशा करते हैं कि ब्रिटेन पक्ष इस पर जिम्मेदारी के साथ कार्रवाई करेगा। हमारा लंदन स्थित उच्चायोग भारतीय समुदाय और सदस्यों की सुरक्षा और लाभ के लिए लगातार संवाद बनाए हुए है। उल्लेखनीय है कि खालिस्तान समर्थक गुटों ने ब्रिटेन और कनाडा के कुछ शहरों के सिनेमाघरों में प्रदर्शन और नारेबाजी कर फिल्म की स्क्रीनिंग में व्यवधान डालने की

प्रदेश मंत्रिमंडल ने टांडा और एआईएमएसएस चमियाणा में अत्याधुनिक मशीनरी की खरीद के लिए 56 करोड़ रुपये किए मंजूर

कांगड़ा जिला के टांडा में रोबोटिक सर्जरी स्वास्थ्य क्षेत्र में नए आयाम करेगी स्थापित: सीएम सुखू

टीम एक्शन इंडिया चमन शर्मा शिमला: जिला कांगड़ा में शीतकालीन प्रवास के दौरान, मुख्यमंत्री ठाकुर सुखविंद सिंह सुखू ने धर्मशाला में आयोजित प्रदेश मंत्रिमंडल की बैठक में, एम्स दिल्ली की तर्ज पर डॉ. राजेन्द्र प्रसाद राजकीय चिकित्सा महाविद्यालय टांडा में रोबोटिक सर्जरी प्रणाली स्थापित करने के लिए 28 करोड़ रुपये के बजट को मंजूरी प्रदान की गई। यह पहल जिला कांगड़ा में लोगों को अत्याधुनिक स्वास्थ्य सेवाएं उपलब्ध करवाने में मील पत्थर साबित होगी जिससे जिला और पड़ोसी क्षेत्रों के हजारों मरीजों को लाभ मिलेगा। मंत्रिमंडल ने टांडा चिकित्सा महाविद्यालय और अटल सुपर स्पेशलिटी आधुनिक संस्थान चमियाणा (एआईएमएसएस) में विश्व स्तरीय चिकित्सा सुविधाएं प्रदान करने के लिए 56 करोड़ रुपये की धनराशि को स्वीकृति प्रदान की है।



मंजूरी

यह पहल कांगड़ा में लोगों को अत्याधुनिक स्वास्थ्य सेवाएं उपलब्ध करवाने में मील पत्थर साबित होगी

टांडा मेडिकल कॉलेज और एआईएमएसएस चमियाणा में रोबोटिक सर्जरी की शुरुआत से लोगों को यूरोलॉजी, सामान्य सर्जरी, स्त्री रोग, कार्डियोथोरेसिक सर्जरी और गैस्ट्रो सर्जरी में उन्नत सर्जिकल सेवाएं उपलब्ध होंगी, जिससे कांगड़ा और शिमला जिलों

और आसपास के जिलों के लोगों के लिए बेहतर स्वास्थ्य सेवाएं मिलेंगी। रोग के निदान में रोबोटिक सर्जरी से सटीकता, उपचार उपरांत शीघ्र स्वास्थ्य लाभ और न्यूनतम इनवेसिव तकनीकों के कारण संक्रमण जोखिम कम होता है। इस तकनीक में छोटे चीरों के साथ, रोगियों को दर्द का अनुभव कम होता है और मरीज शीघ्र ठीक होकर अपने घर जा सकते हैं। इस विश्व स्तरीय तकनीक से सर्जन भी लाभान्वित होंगे। जिससे वे अधिक निपुणता और सुरक्षा के साथ जटिल प्रक्रियाओं को करने की अपनी क्षमताओं में सुधार कर सकेंगे। सीएम सुखू ने कहा कि

राष्ट्रीय हिन्दी दैनिक

एक्शन इंडिया

DL(N)/145/2021-23

वर्ष: 19 अंक: 25 पृष्ठ: 08+04

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



वक्फ संशोधन बिल पर जेपीसी बैठक में हंगामा

- हंगामा के चलते विपक्ष के 10 सदस्यों को समिति की कार्यवाही से एक दिन के लिए निलंबित कर दिया गया

हंगामा बरपा

विपक्ष के सदस्यों ने समिति पर उनका पक्ष न सुनने का आरोप लगाया, परंपराओं के खिलाफ बताया



दरअसल, वक्फ संशोधन विधेयक पर संयुक्त संसदीय समिति की बैठक में आज और कल प्रस्तावित संशोधनों पर खंड-दर-खंड चर्चा होनी थी। इसके बाद संसद के बजट सत्र के दौरान अंतिम रिपोर्ट पेश होने की उम्मीद है। इसी बीच आज हरियत कॉन्फ्रेंस के अध्यक्ष और कश्मीर के मुख्य मौलवी मीरवाइज उमर फारूक समिति से प्रतिनिधिमंडल के साथ मिले। जेपीसी की बैठक में सत्तापक्ष और विपक्ष के सदस्य उस उमर

जम्मू-कश्मीर के लोगों की कई चिंताएं हैं: फारूक

बैठक से पहले मीरवाइज उमर फारूक ने पत्रकारों से कहा कि जम्मू-कश्मीर के लोगों की कई चिंताएं हैं जिन्हें हम आज जेपीसी के सामने रखने जा रहे हैं। हमारा मानना है कि ऐसा कोई कदम नहीं उठाया जाना चाहिए, जिससे भाईचारे का माहौल खराब हो। इससे पहले आज ही

कहासुनी हुई। समिति की कार्यवाही को हंगामे के चलते दो बार जबरन

समिति के अध्यक्ष पर विपक्ष ने आरोप लगाए

बैठक के दौरान कांग्रेस नेता नासिर हुसैन और बनर्जी समिति की बैठक से बाहर आए और समिति के बारे में पत्रकारों से शिकायती लहजे में बात की। पत्रकार वार्ता के दौरान तुणमूल नेता कल्याण बनर्जी ने आरोप लगाया कि समिति के अध्यक्ष जगदीका पाल

विपक्षी सदस्यों के पक्ष को नहीं सुन रहे हैं और बैठक अघोषित आपातकाल की तरह चलाई जा रही है। भारतीय जनता पार्टी नेता निशिकांत दुबे ने आरोप लगाया कि विपक्ष के इन सांसदों का व्यवहार संसदीय परंपराओं के खिलाफ है।

विपक्ष के 10 सदस्यों को आज की शेष कार्यवाही के लिए निलंबित कर दिया गया। समिति की कार्यवाही से निलंबित सांसदों में कल्याण बनर्जी, मोहम्मद जावेद, ए राजा, असदुद्दीन ओवैसी, नासिर हुसैन, मोहिबुल्लाह, एम अब्दुल्ला, अरविंद सावंत, नदीमूल हक और इमरान मसूद शामिल हैं। विपक्षी सदस्यों का आरोप है कि उन्हें वक्फ में संशोधन से जुड़े सुझावों पर अपनी बात रखने के लिए पर्याप्त समय नहीं मिला है।

पांच साल में दो लाख युवाओं को नौकरी देगी सरकार: सीएम



टीम एक्शन इंडिया चंडीगढ़: हरियाणा के मुख्यमंत्री नायब सिंह सैनी ने कहा कि प्रदेश सरकार आगामी 5 सालों में योग्यता के आधार पर प्रदेश के युवाओं को 2 लाख सरकारी नौकरियां देगी। इस सरकार ने पिछले 10 सालों में 1 लाख 71 हजार युवाओं को सरकारी नौकरियां दी है। इस सरकार ने युवाओं को सरकारी नौकरियां देने के साथ-साथ अपना रोजगार स्थापित करने के लिए विभिन्न योजनाओं को अमलीजामा पहनाने का काम किया है। मुख्यमंत्री नायब सिंह सैनी शुक्रवार को आईजीएन कॉलेज धनौरा लाडवा (कुरुक्षेत्र) के स्वर्ण जयंती समारोह में बोल रहे थे। इससे पहले मुख्यमंत्री ने कॉलेज की तरफ से आयोजित हवन यज्ञ में आहुति डाली और शिक्षण संस्थान के संस्थापक स्वर्गीय ओम प्रकाश गर्ग की प्रतिमा पर पुष्प अर्पित किए। इसके बाद मुख्यमंत्री ने कॉलेज के प्रांगण में पौधारोपण किया। मुख्यमंत्री ने कालेज की स्वर्ण जयंती की स्मारिका का विमोचन किया। इस स्वर्ण जयंती

लक्ष्य

अपना रोजगार स्थापित करने के लिए विभिन्न योजनाओं को अमलीजामा पहनाने का काम किया

समारोह में मुख्यमंत्री श्री नायब सिंह सैनी ने शिक्षण संस्थान को 21 लाख रुपए की अनुदान राशि देने की घोषणा की। ग्रामीण क्षेत्र में युवाओं को शिक्षित करने के लिए वर्ष 1974 में आईजीएन कॉलेज की स्थापना की गई। इस 50 साल के ऐतिहासिक सफर में शिक्षण संस्थान ने हजारों विद्यार्थियों को अच्छे नागरिक बनाने और उन्हें हुनरमंद बनाने का काम किया है। विकसित हरियाणा के लक्ष्य को पूरा करने के लिए आईजीएन कॉलेज जैसे शिक्षण संस्थान का अहम योगदान रहेगा। प्रदेश व देश को प्रगति के पथ पर आगे ले जाने में शिक्षण संस्थानों का सबसे महत्वपूर्ण योगदान है।

अमूल ने दूध की कीमत एक रुपये प्रति लीटर घटाई

टीम एक्शन इंडिया नई दिल्ली: अमूल कंपनी ने उपभोक्ताओं को राहत देते हुए दूध की कीमतों में एक रुपये प्रति लीटर की कटौती की है। इसके साथ ही देशभर में अमूल का दूध एक रुपये सस्ता हो गया है। नई दरें शुक्रवार से प्रभावी हो गई हैं। गुजरात सहकारी दूध विपणन संघ के प्रबंध निदेशक (एमडी) जयेन



मेहता ने शुक्रवार को एक बयान में कहा कि अमूल गोल्ड, अमूल

ताजा और अमूल टी स्पेशल एक लीटर पैक दूध की कीमत 1 रुपये घटा दी गई है। इस कटौती के बाद अब अमूल गोल्ड का एक लीटर पैक 66 रुपये में उपलब्ध होगा, जबकि आधे लीटर का पैक 33 रुपये का होगा। अमूल ताजा दूध अब 54 रुपये प्रति लीटर मिलेगा, जबकि आधे लीटर का पैक 27 रुपये में मिलेगा।

केजरीवाल से मिले आरएलपी के राष्ट्रीय अध्यक्ष



टीम एक्शन इंडिया नई दिल्ली: राष्ट्रीय लोकतांत्रिक पार्टी (आरएलपी) के राष्ट्रीय अध्यक्ष और सांसद हनुमान बेनीवाल ने शुक्रवार को आम आदमी पार्टी (आआपा) के राष्ट्रीय संयोजक अरविंद केजरीवाल से मुलाकात की। इस मुलाकात में दोनों नेताओं ने दिल्ली विधानसभा चुनाव और देश की राजनीतिक हालात पर चर्चा की। इस दौरान हनुमान बेनीवाल ने राष्ट्रीय लोकतांत्रिक पार्टी की तरफ से दिल्ली चुनाव में आआपा को अपना पूर्ण समर्थन दिया और आआपा के समर्थन में चुनाव प्रचार करने का भी भरोसा दिया।

DELHI POLICE
SHANTI SEWA NYAYA

Republic Day-2025
गणतंत्र दिवस 2025

Public Visiting the Republic Day function at Kartavya Path are requested not to bring the following **prohibited items**
जनता से अनुरोध है की कर्तव्य पथ पर गणतंत्र दिवस के समारोह में निम्नलिखित वर्जित वस्तुएं साथ में न लाएं

	खाने-पीने की चीजें Eatables		सिगरेट, बीडी, लाईटर Cigarette, Bidi, Lighter
	थैला, ब्रीफकेस Bag, Briefcase		शराब, इत्र, स्प्रे, आग्नेयास्त्र Alcohol, Perfume, Sprays, Replica Fire Arms
	रेडियो, ट्रांजिस्टर, टेपरिकॉर्डर, पेजर Radio, Transistor, Tape Recorder, Pager		नुकीला हथियार, तलवार, पेंचकस Dagger, Sword, Cutting /Sharp Pointed Edged Materials, Screw Driver
	कैमरा, दूरबीन, हैंड्युकैम Camera, binocular, Handycam		लेजर लाइट्स, पावर बैंक, मोबाईल चार्जर, ईयरफोन Laser Lights, Power Bank, Ear phone
	थर्मस, पानी की बोतल, कैन, छाता, खिलौना पिस्तौल/खिलौना Thermo Flasks, Water Bottles, Cans, Umbrella, Toy Gun/ Toys		चाकू, कैंची, रेजर, ब्लेड, तार Knife, Scissors, Razor, Blade, Wires
	ज्वलनशील पदार्थ, माचिस Inflammable Items, Match Box		हथियार और गोला बारूद, पटाखे आदि Arms & Ammunitions, Fireworks, Crackers, Explosives etc.
	डिजिटल डायरीज, पाम-टॉप कंप्यूटर, आईपैड, आईफोन, टैबलेट, पेनड्राइव Digital Diaries, Palm-top Computer, I-Pod, Tablet, Pendrive		रिमोट नियंत्रित कार लॉक चाबियाँ Remote Controlled Car Lock Keys

Any unidentified object, if noticed may be brought to the notice of the nearest Security Personnel
यदि कोई लावारिस वस्तु दिखाई दें, तो निकटतम सुरक्षाकर्मी के नोटिस में लाएं

Please co-operate with Police during searching/frisking
कृपया तलाशी देने में पुलिस के साथ सहयोग करें

Please be alert to your surroundings
कृपया अपने आस पास नज़र रखें

Email to CP, Delhi at: **cp.sanjayarora@delhipolice.gov.in** | Write to CP, Delhi at: **P.O. Box No. 171, GPO, New Delhi**

@DelhiPoliceOfficial @DelhiPolice @delhi.police_official @DelhiPoliceofficial delhipolice.nic.in

FOR IMMEDIATE POLICE HELP CALL 112 **TO SHARE INFORMATION CALL 14547**

तुरंत पुलिस सहायता पाने के लिए 112 पर कॉल करें

जहांगीरपुरी ए ब्लॉक: शिवांक सिंघल को मिला महिला शक्ति का आशीर्वाद

● महिलाओं ने दिया कांग्रेस प्रत्याशी शिवांक सिंघल को आशीर्वाद, सैकड़ों की संख्या में जनसभा में शामिल हुई महिलाएं



टीम एक्शन इंडिया

नई दिल्ली: दिल्ली विधानसभा चुनाव में अब कुछ ही दिन शेष रह गए हैं। प्रत्याशी दिन-रात प्रचार में जुटे हैं। मतदाताओं तक पार्टी की नीतियों से अवगत करा रहे हैं और वोट की अपील कर रहे हैं। साथ ही जनसंपर्क कर क्षेत्र की समस्याएं सुन उनका समाधान करने का आश्वासन दे रहे हैं। इसी कड़ी में आदर्श नगर विधानसभा क्षेत्र से कांग्रेस प्रत्याशी शिवांक सिंघल ने क्षेत्र में अपनी चुनावी गतिविधियां तेज कर दी हैं।

महिला जनसभा में शामिल हुए शिवांक: जहांगीरपुरी ए ब्लॉक में महिला जनसभा का आयोजन किया। इस सभा में कांग्रेस कार्यकर्ताओं के साथ-साथ क्षेत्र की महिला शक्ति का भारी जनसमूह भी शामिल हुई। शिवांक सिंघल ने महिला शक्ति के सामक्ष

जहां कांग्रेस की नीतियों को रखा वहीं महिलाओं की समस्याओं से अवगत हुए। इस मौके पर महिलाओं ने कहा कि घर में पीने के पानी बहुत गंदा आता है। पानी खरदोकर पीते हैं। यहां तक कि पीने वाले पानी से बर्तन भी नहीं धो सकते। साथ ही महिलाओं से क्षेत्र में सफाई की बात भी उठाई। महिलाओं ने कहा आम आदमी पार्टी के कार्यकाल गलियों का बुरा हाल है। जगह-जगह गंदगी का अंबार लगा हुआ है। सीवर लाइन ओवरफ्लो हो रही है।

शिवांक ने भी महिला शक्ति को दिया समस्याओं के समाधान का आश्वासन: शिवांक ने भी महिला शक्ति की सारी समस्याओं को ध्यानपूर्वक सुना। शिवांक ने महिलाओं से वादा किया कि जो भी समस्याएं सबका चुनाव में जीत दर्ज करने के बाद हल करेंगे।

शिवांक ने आप को घेरा: शिवांक सिंघल ने कहा कि आम आदमी के

प्रत्याशी को महिलाओं का दुख सुनना चाहिए। किस मुंह आम आदमी पार्टी के प्रत्याशी वोट की अपील कर रहे। सिर्फ हवा-हवाई बातें। लेकिन इस बार जनता ने ठान लिया है कि आम आदमी पार्टी को सत्ता से बेदखल करना है, तभी महिला शक्ति की समस्याएं तो हल होंगी ही दिल्ली में रुका हुआ विकास कार्य अनवरत रूप से शुरू हो जाएगा।

कांग्रेस ने ही करवाये दिल्ली में विकास कार्य: शिवांक ने कहा कि केजरीवाल सरकार ने झुग्गीवासियों के लिए एक भी विकास कार्य नहीं किया। विकास के नाम पर झुग्गीवासियों ने आप सभी को भ्रमित किया। शिवांक ने कहा कि दिल्ली में असली विकास कार्य कांग्रेस ने ही किया है।



पुलिस योजना में योगदान देने वाले पुलिस कर्मी हुए सम्मानित

टीम एक्शन इंडिया

भोपाल। सामुदायिक पुलिसिंग विभाग पुलिस मुख्यालय के तत्वावधान में शुक्रवार को राष्ट्रीय बालिका दिवस के अवसर पर क्षेत्रीय विज्ञान केंद्र के सभागार में अतिरिक्त पुलिस महानिदेशक (सामुदायिक पुलिसिंग) मीनाक्षी शर्मा के मुख्य आतिथ्य में एक विशेष कार्यक्रम का आयोजन किया गया। कार्यक्रम में विभिन्न विभागों, संगठनों और संस्थाओं के प्रतिनिधियों ने भाग लिया। इनमें पुलिस विभाग के वरिष्ठ अधिकारियों के साथ-साथ यूनिसेफ, आरंभ संस्था और अन्य गैर-सरकारी संगठनों के प्रमुख



सदस्य शामिल थे। साथ ही इस कार्यक्रम में सुजन अभियान के तहत 500 से अधिक बालक-बालिकाओं ने भाग लिया। इस अवसर पर मीनाक्षी शर्मा ने बालिकाओं और महिलाओं को सशक्त बनाने के लिए शिक्षा और आर्थिक आत्मनिर्भरता के महत्व

पर जोर देते हुए कहा कि हर दिन बालिका दिवस होना चाहिए, और किसी भी बालिका या महिला के साथ हिंसा या भेदभाव नहीं होना चाहिए। महिलाओं की क्षमता का सम्मान कर उनके सशक्तिकरण को प्राथमिकता देने की आवश्यकता है।

मार्शल आर्ट और सांस्कृतिक प्रस्तुतियां

मार्शल आर्ट का प्रदर्शन किया गया, जिसमें आत्मरक्षा के महत्व को रेखांकित किया गया। साथ ही, नाटक, गीत-संगीत और सांस्कृतिक प्रस्तुतियों के माध्यम से यह संदेश दिया गया कि शिक्षा और तकनीकी कौशल के जरिए आत्मनिर्भरता और विकास प्राप्त किया जा सकता है। पीएसओ टू डीजीपी विनीत कपूर ने सामुदायिक पुलिसिंग के महत्व पर प्रकाश डालते हुए बताया कि पुलिस और आम जनता के बीच समन्वय स्थापित कर सामाजिक बदलाव लाया जा सकता है।

छत्तीसगढ़ में धर्मांतरण रोकने बास्तर से पदयात्रा करेंगे धीरेंद्र कृष्ण शास्त्री

टीम एक्शन इंडिया

रायपुर। बागेश्वर धाम के पंडित धीरेंद्र कृष्ण शास्त्री आज शुक्रवार को एक निजी कार्यक्रम में शामिल होने रायपुर पहुंचे। इस दौरान पंडित शास्त्री ने एयरपोर्ट में मीडिया से बातचीत करते हुए कहा, धर्मांतरण देश का सबसे बड़ा मुद्दा है, इसका प्रमुख कारण अशिक्षा है। पंडित धीरेंद्र शास्त्री ने कहा कि विदेशी फंडिंग से देश में धर्मान्तरण हो रहा है। धर्मान्तरण कराने वालों के खिलाफ आवाज

शराबबंदी

▶ पंडित धीरेंद्र कृष्ण शास्त्री ने कहा कि, मध्यप्रदेश की तर्ज पर छत्तीसगढ़ में भी शराबबंदी होनी चाहिए

उठाएंगे। उनका देश निकाला करवाएंगे। उन्होंने कहा, छत्तीसगढ़ में धर्मान्तरण रोकने के लिए छग के बस्तर से पदयात्रा

करेंगे। पंडित शास्त्री ने कहा, छत्तीसगढ़ में धर्मान्तरण के खिलाफ पदयात्रा करूंगा। विश्व की सेकेंड लाजेंस्ट चर्च छग के जशपुर में है। जशपुर और बस्तर से पदयात्रा निकालकर हिंदुओं की घर वापसी कराएंगे। मध्यप्रदेश में धार्मिक नगरों में शराब बंदी की घोषणा पर मुख्यमंत्री मोहन यादव की तारीफ करते हुए पंडित धीरेंद्र कृष्ण शास्त्री ने कहा कि, मध्यप्रदेश की तर्ज पर छत्तीसगढ़ में भी शराबबंदी होनी चाहिए।

बीजापुर में पांच-पांच किलो के दो आईईडी बरामद

बीजापुर/सुकमा। छत्तीसगढ़ के बीजापुर में नक्सलियों द्वारा सुरक्षाबलों को नुकसान पहुंचाने की नीयत से अलग-अलग जगहों पर प्लांट किए गए पांच-पांच किलो के दो आईईडी को जवानों ने बरामद कर डिफ्यूज कर दिया है। डीआरजी बीजापुर, बीडीएस बीजापुर, 85 वी वाहिनी कैरिपु टीम एरिया डीमिनेशन एवं डिमाईनिंग ड्यूटी पर निकली थी। पुलिस के मुताबिक नक्सलियों ने रंगालूर थाना क्षेत्र के मुत्तेवी व पीड़िया जाने वाले रास्ते पर अलग-अलग जगहों में 5-5 किलो के 2 आईईडी प्लांट कर रखे थे।

रिकॉर्ड

- मुख्यमंत्री डॉ. यादव ने साहसी पर्वतारोही मप्र की बेटी भावना डेहरिया को दी बधाई

भावना ने द. अमेरिका की सबसे ऊंची चोटी माउंट एवॉनकागुआ पर फहराया झंडा

टीम एक्शन इंडिया

भोपाल। मध्य प्रदेश की 'बेटी बचाओ बेटी पढ़ाओ' की ब्रेन्ड एम्बेसडर पर्वतारोही भावना डेहरिया ने दक्षिण अमेरिका की सबसे ऊंची चोटी माउंट एवॉनकागुआ (6961 मीटर) पर सफलतापूर्वक चढ़ाई कर भारत का झंडा फहराया है। उन्होंने यह उपलब्धि "बेटी बचाओ बेटी पढ़ाओ" के 10 वर्षों को समर्पित किया है। मुख्यमंत्री डॉ. मोहन यादव ने मध्य प्रदेश की गौरव भावना डेहरिया की इस उपलब्धि पर उन्हें बधाई देते हुए उनके उज्ज्वल भविष्य की कामना की है। मुख्यमंत्री डॉ. यादव ने शुक्रवार देर शाम सोशल मीडिया के माध्यम से



कहा कि प्रदेश की साहसी पर्वतारोही भावना को "बेटी बचाओ-बेटी पढ़ाओ" अभियान के 10 वर्ष पूर्ण होने के दिन 22 जनवरी को यह उपलब्धि हासिल की है। उन्होंने कहा कि प्रदेश की साहसी युवतियां

अन्य राष्ट्रों की दुर्गम पर्वत शिखरों पर पहुंचकर देश और प्रदेश की प्रतिष्ठा बढ़ा रही हैं। 'पर्वतारोही' भावना डेहरिया मध्य प्रदेश की बेटी हैं। उन्होंने दक्षिण अमेरिका के सर्वोच्च ऊंचाई के पर्वत स्थल माउंट

एवॉनकागुआ (6,961 मीटर) पर सफलतापूर्वक चढ़ाई कर हम सभी को गौरवान्वित किया है। मुख्यमंत्री ने कहा कि बेटी भावना ने अपनी यह उपलब्धि 'बेटी बचाओ, बेटी पढ़ाओ' अभियान के 10 वर्षों को समर्पित कर इस अभियान को नव शक्ति प्रदान करने के साथ-साथ बेटियों को जीवन के हर क्षेत्र में आगे बढ़ने के लिए प्रेरित किया है। भावना की यह उपलब्धि देश की बेटियों के लिए प्रेरणा बनेगी। प्रदेश की महिला बाल विकास निर्मला भूरिया ने भावना की इस उपलब्धि पर बधाई देते हुए कहा कि मध्य प्रदेश की बेटी ने न सिर्फ सम्पूर्ण भारत को गौरवान्वित किया है।

www.actionindialive.com

जब चाहें, जहां चाहें
ताजा खबरों से अपडेट रहें



H.O: Action Balaji House, Majlis Park, Near Rakesh Bhardwaj Chowk, Delhi- 110033

B.O: Shakti Complex, 6/18, Main Gt Road, Samaypur Industrial Area, Delhi -110042

9999889104, 8447314925

राष्ट्रीय हिन्दी दैनिक

एक्शन इंडिया

9



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड

आदर्श नगर में अबकी बार, सबकी जुबां पर राजकुमार

● भाजपा प्रत्याशी राजकुमार भाटिया के जनसंपर्क में उमड़ रहा जनसैलाब ● 'आप' प्रत्याशी बताएं उनके पार्षद कार्यकाल की क्या है उपलब्धि, जो जनता उन्हें वोट दे : भाटिया



टीम एक्शन इंडिया

नई दिल्ली: आदर्श नगर विधानसभा क्षेत्र से भारतीय जनता पार्टी के उम्मीदवार राजकुमार भाटिया ने अपने चुनावी अभियान को तेज कर दिया है।

जनसंपर्क के साथ-साथ नुक्कड़ सभाओं, बैठकों और पदयात्राओं में शामिल होकर बीजेपी की नीतियों से अवगत करा रहे हैं। वहीं, आदर्श नगर विधानसभा की समस्याओं को सुनकर विधायक बनने ही उन्हें हल करवाने का आश्वासन दे रहे हैं। वहीं, एशिया की सबसे बड़ी

आजादपुर मंडी के पल्लेदारों, माशाखोरों सहित सभी व्यापारियों को साथ लेकर चल रहे हैं। आजादपुर मंडी में हुआ भाटिया का भव्य स्वागत : आजादपुर मंडी में राजकुमार भाटिया का भव्य स्वागत हुआ। इस दौरान आजादपुर मंडी भगवामय नजर आ रही थी। मोदी जिंदाबाद, राजकुमार भाटिया जिंदाबाद से पूरा क्षेत्र से गुंजायमान हो रहा था। राजकुमार भाटिया का फूल-मालाओं से भव्य स्वागत हुआ। सभी ने मिलकर भव्य अभिनंदन किया। आपको बता दें कि राजकुमार भाटिया भी आजादपुर मंडी के व्यापार से जुड़े हैं। यही कारण है कि मंडी में उन्हें

देखने और सुनने के लिए बड़ी संख्या में लोग मौजूद रहे।

भाटिया ने सुनीं व्यापारियों की समस्याएं, दिया समाधान का आश्वासन : राजकुमार भाटिया के समक्ष व्यापारियों ने मंडी की समस्याओं का अंबार लगा दिया। राजकुमार भाटिया ने भी गंभीरतापूर्वक सबकी समस्याओं को सुना। इस मौके पर राजकुमार भाटिया ने कहा कि मैं भी आप सबके बीच का सदस्य हूँ और मंडी की समस्याओं से भली-भांति वाकिफ हूँ। मैं भी पिछले 12 वर्षों से आजादपुर मंडी की समस्याओं को उठाता रहा हूँ। लेकिन बिना सत्ता के सभी के काम करवा पाना बहुत मुश्किल है। इसलिए आप लोग

अपना वोट रूपी समर्थन देकर मुझे मजबूत करें। राजकुमार भाटिया ने कहा कि इस चुनाव में आम आदमी पार्टी का डब्बागोल है। इस बार दिल्ली की जनता कह रही है "बदल के रहेंगे"। आप सभी भारी मतों से दिल्ली में भारतीय जनता पार्टी को विजयी बनाएं, दिल्ली की हर समस्या का समाधान होगा।

राजकुमार भाटिया ने विरोधियों को लिया आड़े हाथों: इस मौके पर राजकुमार भाटिया ने विरोधियों पर जमकर हमला बोला। राजकुमार भाटिया ने कहा कि आम आदमी पार्टी फिर से दिल्ली की जनता को समझ जुमलेबाजी कर रही है। आम आदमी पार्टी ने पार्षद को ही प्रत्याशी के रूप में उतारा है। लेकिन पार्षद बताएं कि उन्होंने पार्षद के तौर पर क्या काम किया है। सिर्फ बड़ी-बड़ी बातें करते हैं आप प्रत्याशी। धरातल पर कोई विकास कार्य नहीं किया।



वजीरपुर: दिल्ली की निकम्मी सरकार, हटानी होगी अबकी बार : पूनम भारद्वाज



टीम एक्शन इंडिया

नई दिल्ली: वजीरपुर विधानसभा क्षेत्र से भाजपा प्रत्याशी पूनम शर्मा भारद्वाज ने अपना जनसंपर्क अभियान और तेज करते हुए शुक्रवार को क्षेत्र के कई इलाकों में जनसंपर्क किया। इस दौरान पूनम शर्मा भारद्वाज ने केशवपुरम, बुनकर कॉलोनी, वजीरपुर जंजे कॉलोनी सहित कई इलाकों में जनसंपर्क किया और जनता से जीत का आशीर्वाद मांगा।

बदलनी होगी दिल्ली की निकम्मी सरकार: पूनम शर्मा भारद्वाज अपनी पदयात्राओं, जनसभाओं में भाजपा प्रत्याशी पूनम भारद्वाज आम आदमी पार्टी पर जमकर हमला बोल रही हैं। पूनम भारद्वाज ने केजरीवाल सरकार को निकम्मी सरकार बताया।



उन्होंने कहा कि केजरीवाल सिर्फ बेवकूफ बनाने का काम करते हैं। जब काम हो नहीं पाते तो एलजी और केंद्र सरकार पर ठीकरा फोड़ देते हैं। इसलिए आप सभी लोग सिर्फ भाजपा को चुनें। बदलाव का समर्थन करें।

जो वादे पूनम शर्मा भारद्वाज करती है, उन्हें पूरा करके दिखाती हैं। पूनम शर्मा भारद्वाज ने लोगों को भाजपा की नीतियों व कार्यों से करवाया अवगत: जनसंपर्क के दौरान भाजपा प्रत्याशी पूनम शर्मा भारद्वाज ने लोगों को भाजपा की नीतियों व कार्यों से अवगत कराया और बताया कि भाजपा राज में देश में विकास ही विकास हो रहा है। पीएम मोदी ने देश में किया विकास ही विकास: पीएम मोदी ने देश में नई-नई योजनाएं लागू की हैं। इन योजनाओं से जुड़कर देश के लोग विकास की ओर अग्रसर हो रहे हैं। दिल्ली की निकम्मी केजरीवाल सरकार ने केंद्र सरकार की सभी योजनाओं को लागू ही नहीं होने दिया।



